

تذکرہ بابری

از

(جناب محمد رحیم صاحب دہلوی)

(۱۰)

پاپ کا قلعہ چھین گیا | اس وقت تک میرے چند طرفدار پاپ کے قلعہ پر قبضہ نہ جمانے بیٹھے تھے۔ انھیں امید تھی کہ میں پہنچوں گا۔ لیکن دشمنوں نے اس امید پر کہ خان واپس چلے جائیں گے پاپ کا قلعہ زبردستی چھین لیا۔

میرے ماموں میرے دشمن خان کے اخلاق و اطوار سب اچھے تھے۔ لیکن سپاہ گری اور سرداری سے مل گئے کی اہلیت نہ تھی۔ اس وقت ایک منزل بھی آگے بڑھ جاتے تو بے لڑے کھڑے ملک ہاتھ آ جاتا۔ خان نے دشمنوں کی پُر فریب باتوں میں پھنس کر صلح کی بات چیت شروع کر دی اور خواجہ ابوالمکارم اور بیگ تلبہ کو جو تنبل کا بڑا بھائی تھا اور ان دنوں خان کے ہاں دیوان خانے کا داروغہ تھا سفیر بنا کر بھیج دیا۔

دشمنوں نے اپنے بچاؤ کے لئے جھوٹی سچی باتیں بنائیں اور خان کو اور بیچ والوں کو رشوت دینی منظور کر لی۔ خان نے اُسے مان لیا اور وہ واپس چلے گئے۔

میرے ساتھی مجھے چھوڑ گئے | جو امرار اور سپاہی میرے ساتھ تھے۔ ان میں سے زیادہ کے گھر بار اندجان میں تھے جب وہ اندجان حاصل کرنے سے مایوس ہو گئے تو چھوڑے بڑے امرار اور سپاہیوں میں سے تقریباً سات آٹھ سو آدمی مجھے چھوڑ کر چلے گئے۔

جو امرار گئے ان میں علی درویش بیگ - علی مزید قوچین - محمد باقر بیگ - شیخ عبداللہ ایشک آغا اور سیرم لاغزی شامل تھے۔

چند جان نثار میرے ساتھ اچھے بُرے تقریباً دو سو سے زیادہ اور تین سو سے کم آدمی رہ گئے۔ ان میں قاسم بیگ توچین۔ ولس لاغری۔ ابراہیم ساروی منکلیخ۔ شیرم طغانی اور سیدیم قرا، امرا میں سے تھے اور اہل خدمت میں سے میر شاہ توچین۔ سید قاسم الشک آغا جلاٹر۔ قاسم عجب محمد دوست علی دوست طغانی، مبشر۔ خدا بیروی نشان بردار مغل۔ یارک طغانی۔ سلطان قلی۔ بابا قلی پیرویس یار علی، بلال۔ قاسم دروغہ اصطبل اور حیدر رکاب دار رہ گئے۔

مری آنکھوں میں آنسو آگئے | اس وقت مجھے بے حد صدمہ ہوا۔ بے اختیار مہو گیا اور خوب ردیا۔ میں خنجد چلا گیا۔ میری والدہ، میری نانی، اور میرے ساتھیوں کے اہل و عیال کو میرے پاس خنجد بھیج دیا گیا وہ رمضان کا مہینہ ہم نے وہیں گزارا۔

پھر سمرقند کی طرف | سلطان محمود خاں کے پاس ایلچی بھیجا۔ ان سے مدد مانگی پھر سمرقند چلا۔ خان نے اپنے بیٹے سلطان محمد خاں اور احمد بیگ کو پانچ چھ ہزار فوج سمیت سمرقند پر حملے کے لئے مقرر کیا۔ اور وہ خود بھی اور ایتنی تک گیا۔ میں وہاں خان سے ملا۔ اور یار ایلق کی راہ سے سمرقند چلا۔ سلطان محمد خاں اور احمد بیگ اس سے پہلے ہی دوسری راہ سے یار ایلق پہنچ چکے تھے۔ میں بورکہ ایلق کی طرف سے لشکر اراپنچا جو یار ایلق میں ایک بڑا شہر اور وہاں کے حاکم کی قیام گاہ ہے۔

ناکامی اور واپسی | سلطان محمد اور احمد بیگ نے خبر سنی کہ شیبانی خاں شیراز پہنچ گیا ہے اور اس نے شیراز اور شیراز کے آس پاس کے دیہات کو لوٹ لیا ہے۔ یہ سن کر وہ اٹھے چلے گئے۔ مجبوراً میں بھی خنجد واپس ہوا۔

تاشقند میں | سلطنت حاصل کرنے کا عزم ہوا اور ملک گیری کا دعویٰ ہوا تو دد ایک دفعہ ناکام رہنے سے

۱۔ سیدیم قرا بیگ ۲۔ محمد علی مبشر ۳۔ لشکر کا جھنڈا اٹھانے والا۔
۴۔ طغان شاہ، افراسیاب کی نسل میں ایک زبردست بادشاہ گذرا ہے۔ ممکن ہے طغانی اسی طغان شاہ سے منسوب ہو۔

دل کو مارا نہیں جاتا۔ اندجان لینے کا ارادہ تھا۔ اس لئے میں خان سے مدد لینے تا شقند گیا۔ شاہ سلیم
 اور دوسرے عزیزوں سے ملے ہوئے سات آٹھ برس ہو چکے تھے اسی بہانے ان سے بھی ملاقات ہو
 نسوخ کی فتح چند دن بعد خان نے مری مدد کے لئے سید محمد مرزا دو غلت، ایوب بیگ چک اور حسین
 نارین کو سات آٹھ سو فوج سمیت میرے ساتھ بھیجا۔

اس مکہ کے ساتھ میں خجند پہنچا۔ اور فوراً ہی نسوخ پر حملہ کرنے چل دیا۔ جو خجند سے تیس
 میل دور ہے۔ کندیادام کو بائیں طرف چھوڑا۔ اور راتوں رات راہ طے کر کے نسوخ جا پہنچا۔
 اور سیرھیاں لگا کر اچانک اس پر قبضہ کر لیا۔

لذیخربوزے | خربوزوں کا موسم تھا۔ نسوخ میں خربوزوں کی ایک خاص قسم ہوتی ہے۔ اس کو ایل
 شخی کہتے ہیں۔ اس کا چھلکا زرد کیمت جیسا ہوتا ہے۔ اور زرخ سب کے بیجوں کے برابر ہوتے ہیں
 اور گودا چار انگل موٹا ہوتا ہے۔ یہ بڑا لذیذ ہوتا ہے۔ وہاں آس پاس ایسا خربوزہ کہیں نہیں ہوتا۔
 نسوخ چھوڑنا پڑا | دوسرے دن مغل اُمرار نے عرض کیا۔ کہ ہمارے پاس تھوڑی سی فوج ہے۔ اس
 ایک قلعے کو فتح کر لینے سے کام نہیں چلے گا۔

ان کی بات سچ تھی وہاں ٹھہرنا اور قلعے کو مضبوط کرنا بے کار تھا۔ اس لئے ہم خجند چلے آئے۔
 خسرو کا فریب | اسی سال خسرو شاد نے بالستغر مرزا کو ساتھ لے کر فوج کشی کی اور چغانیان پہنچ کر پرتو
 طریقے سے مسعود مرزا کے پاس ایچی بھیجا۔ کہ آؤ ہم تم مل کر سمرقند پر حملہ کریں اور سمرقند ہاتھ آ جائے
 تو تم میں سے ایک مرزا سمرقند میں اور دوسرا حصار میں رہے
 مسعود کے بدل اُمرار | سلطان مسعود مرزا کی فوج اور اُمرار سب اس سے بد دل تھے۔

اس بدظنی کی وجہ یہ تھی کہ شیخ عبداللہ بربلاس جب بالستغر مرزا کے پاس سے سلطان مسعود
 مرزا کے ہاں گیا تو اس سبب سے کہ وہ مرزا کا خسرو تھا۔ اس کی بڑی خاطر تو اضع ہوئی۔ حصار چھوٹی
 سی ریاست تھی۔ پھر بھی اس کی تنخواہ بیس ہزار روپے مقرر کی اور ختلان کا تمام وکمال علاقہ اسے

علاء شاہ سلیم، شاہ سلطان محمد بادشاہ بدخشاں کی لڑکی تھی اور بابر کی سوتیلی نانی تھی ۱۵ کد ترکی میں گاؤں کو کہتے ہیں
 ۱۵ ہزار تومان ۱۵ اس کو ختل اور ختل بھی کہتے ہیں۔ یہ بدخشاں میں ایک شہر ہے۔ وہاں کے گھوڑے بہت مشہور ہیں۔

دے دیا۔

ختلان، سلطان مسعود مرزا کے بہت سے امرار اور ملازموں کو ان کی جاگیر اور تنخواہ میں دیا جا چکا تھا۔ عبداللہ نے اس پر قبضہ کر لیا۔ اور اس کے دونوں بیٹے مسعود مرزا کی سرکار میں مالک و مختار بن گئے۔

لوگ جو بدل ہو گئے تھے وہ بھاگ بھاگ کر باستغفر مرزا کے پاس جانے لگے۔ خسر نے حصار چھین لیا | خسر و شاہ اور باستغفر مرزا نے سلطان مسعود مرزا کو پُر فریب باتیں کر کے غافل کر دیا اور یکایک چنانیان سے جل کر حصار پر حملہ کر دیا۔ اور علی الصبح اُسے چھین لیا۔ مسعود نے بھاگ کر جان بچائی | سلطان مسعود مرزا شہر کے باہر لیکن اُس کے قریب ہی ایک محل میں تھا۔ اس محل کو اس کے باپ نے بنایا تھا۔ اور اس کا نام دولت سر ہے۔ مرزا وہاں سے قلعے میں نہ پہنچ سکا شیخ عبداللہ برلاس کے ساتھ ختلان کی طرف بھاگا۔ لیکن راستے میں شیخ عبداللہ برلاس سے بچھڑ گیا اور ابوالاح کی طرف سے ہوتا ہوا سلطان حسین مرزا کے پاس چلا گیا۔

خسر کی بند باندھ | حصار فتح کرتے ہی خسر و شاہ نے باستغفر مرزا کو حصار میں رکھا اور ختلان اپنے چھوٹے بھائی ولی کو دے دیا۔
بلخ پر خسر کا حملہ | چند دن بعد خسر و شاہ بلخ لینے چلا۔

پہلے اپنے ایک سردار نظر بہادر کو تین چار ہزار فوج کے ساتھ بلخ کی طرف روانہ کیا پھر چار روز بعد باستغفر مرزا کو لے کر خود بھی پہنچ گیا۔ اور بلخ کو گھیر لیا۔
بلخ میں ابراہیم حسین مرزا اور سلطان حسین مرزا کے اکثر امرار موجود تھے۔

شیرخان پر حملے کا ارادہ | خسر و شاہ نے اپنے چھوٹے بھائی ولی کو ایک بڑے لشکر کے ساتھ شیرخان پر حملہ کرنے اور اس کے آس پاس کے علاقے کو تباہ و برباد کرنے بھیجا۔ ولی گیا لیکن قریب پہنچ جانے کے باوجود شیرخان پر حملہ نہ کر سکا۔

۱۔ یوباج، آمودریا پر قبادین کے ازپردہاں کا مشہور راستہ ہے ۲۔ خراسان کا ایک شہر ہے ۳۔ شیرخان، بلخ کا مغربی علاقہ ہے

چول زردک میں لوٹ مارا اس کے ساتھ جو لوگ تھے۔ اُن کو چول زردک میں بسنے والی قوموں کو لوٹنے مارنے کے لئے بھیجا۔ انھوں نے چوک زردک میں لوٹ مار کی۔ تقریباً ایک لاکھ سے زیادہ بکریاں اور تین ہزار اونٹ ان کے ہاتھ لگے۔

دلی کا ایک اوجھلہ اور بان سے ولی نے سان اور جاریک کے مقام کو جا کر لوٹا۔ اور برباد کر دیا۔ جن لوگوں نے پہاڑوں میں پناہ لی تھی۔ انھیں پکڑ لیا۔ اور بلخ میں اپنے بھائی کے پاس لے گیا۔

نظر بہادر کی موت | خسرو شاہ جس زمانے میں بلخ کو گھیرے پڑا تھا اس نے ایک دن اپنے سردار نظر بہادر کو جس کا ذکر اوپر ہوا ہے بلخ کے آس پاس کی نہر میں توڑنے اور ان کا پانی خراب کرنے بھیجا۔

سلطان حسین مرزا کا ایک سردار تنگیروی بیرونی سماں جی تھا۔ وہ ستر اسی آدمیوں کے ساتھ اندر سے نکلا اور نظر بہادر سے مقابلہ کر کے اسے زیر کر لیا۔ اور اس کا سر کاٹ کر قلعے میں لے گیا۔ حقیقت یہ ہے کہ اس نے بڑی بہادری کی اور نمایاں کام انجام دیا۔

سلطان حسین، ذوالنون | اسی برس سلطان حسین مرزا نے ذوالنون ارغون اور اس کے بیٹے شاہ کے مقابلے پر شجاع پر حملہ کیا۔

ذوالنون نے اپنی لڑکی بدیع الزماں مرزا کو دے دی تھی۔ اور دونوں باپ بیٹے مرزا کے ملازم ہو کر باغی ہو گئے تھے۔

سلطان حسین مرزا قلعہ بست پر جا اُترا۔ اس وقت مرزا کے لشکر میں اناج کا قحط پڑ گیا۔ بھوک سے تنگ آکر لشکر والے وہاں سے بھاگنے پر تل گئے۔ مگر قلعے کے زروع نے قلعہ حوالے کر دیا۔

قلعے میں جو اناج تھا وہ اسے لے کر خراسان چلے گئے۔

بیٹے پر باپ کا حملہ | سلطان حسین مرزا زبردست بادشاہ تھا۔ اس کے پاس ساز و سامان بھی بہت تھا۔ کبھی کسی دفعہ قندز، حصارا در قندھار پر چڑھائی کر کے اور بغیر ان پر فتح حاصل کئے وہ اٹلا

سہ فارسی نسوں میں تو سان اور جاریک لکھا ہے سہ بست کا قلعہ بلند کے بائیں کنارہ پر زمین دائرہ کے نیچے کی طرف واقع ہے۔

چلا گیا۔ اس لئے اس کے بیٹے اور اُمراء دیہو گئے اور سرکشی کرنے لگے۔

سلطان حسین مرزا نے اپنے بیٹے محمد حسین مرزا کی بغاوت دبانے چاہی۔ وہ استرآباد کا حاکم تھا۔ اور وہاں باغی ہو گیا تھا۔ محمد دلی بیگ کے تحت ایک زبردست لشکر جمع چند اُمراء کے حملے کے لئے بھیجا۔ اور خود النگ نشین کے مقام پر ٹھہرا۔

باپ بیٹے کا حملہ اس موقع پر بدیع الزماں مرزا اور ذوالنون کا بیٹا شاہ بیگ فوج کشی کر کے سلطان حسین مرزا کی بے خبری میں دفعتاً اس کے سر پر چادھکے۔

سلطان حسین کو بدینچ گئی | حسن اتفاق سے اسی روز سلطان مسعود مرزا پہنچ گیا جو حصار کھو کر سلطان حسین مرزا کے پاس جا رہا تھا۔ اور اسی دن وہ لشکر کبھی واپس آ گیا جو استرآباد گیا تھا۔ اس لئے بدیع الزماں مرزا اور شاہ بیگ سامنا ہوتے ہی بے لڑے بھڑے بھاگ گئے۔

سلطان حسین نے مسعود کو نوازا | سلطان حسین مرزا، سلطان مسعود مرزا سے اچھی طرح ملا اور اس کو اپنی بیٹی سے منسوب کرنے کی عزت بخشی اور بہت زیادہ لطف عنایت کا برتاؤ کیا۔

باقی نے بہکایا | باقی چغانیاں خسرو شاہ کا چھوٹا بھائی تھا۔ اور اس سے پہلے سلطان حسین مرزا کا نوکر تھا۔ اس کے بہکانے سے مسعود مرزا خراسان نہ ٹھہرا۔ بہانہ بنا کر نکل گیا۔ اور سلطان حسین مرزا سے بے رخصت ہوئے خسرو شاہ کے پاس چلا گیا۔

خسرو کو بادشاہ بنانے | خسرو شاہ نے پائستغمر مرزا کو حصار سے بلا لیا تھا۔

کی سازش | ان ہی دنوں الخ بیگ مرزا کا بیٹا میراں شاہ مرزا باپ سے باغی ہو کر ہزارہ چلا گیا۔ اور اپنی بے اعتدالیوں کی بدولت وہاں بھی نہ ٹھہر سکا۔ اور خسرو شاہ کے پاس چلا گیا۔

لہ یہ مقام ہرات کے قریب ہے۔ لہ سلطان حسین کی اس لڑکی کا نام کیچک بیگم تھا۔ وہ پائندہ سلطان بیگم کے لطن سے تھی۔ مسعود کیچک پر فریفتہ تھا۔ وہ اس سے منسوب ہوئی۔ لیکن شادی نہ ہو سکی۔ دلفن کی ماں کی مرضی نہ تھی۔ مسعود نے بہت کوشش کی۔ لیکن اس نے اپنی لڑکی دینے سے انکار کر دیا۔ مشر جان بیٹی نے لکھا ہے کہ شادی ہو گئی۔ لیکن وہ منگنی کو شادی سمجھا۔ انھیں سخت غلط فہمی ہوئی۔ اس لڑکی کی شادی ملا خواجہ سے ہوئی جو سید عطا کی نسل میں سے تھا۔ لہ الخ بیگ مرزا، سلطان عمر شیخ مرزا کے بھائیوں میں سے تھا۔ اور کابل کا بادشاہ تھا۔

بعض بے عقل لوگوں کا ارادہ تھا کہ تینوں شہزادوں کو قتل کر کے خسرو شاہ کو بادشاہ بنا دیں
لیکن پھر اس حرکت کو مصلحت کے خلاف سمجھا۔

مسعود کو اندھا کر دیا | لیکن سلطان مسعود مرزا کو جسے خسرو شاہ نے بچہ سا پالا تھا۔ اور جس کا وہ استاد
تھا اس تک حرام نے نشتر سے اندھا کر دیا۔ اس چند روزہ دنیا کے لئے جس نے نہ اس کے ساتھ
وفا کی اور نہ کسی اور کے ساتھ وفا کرے گی۔

اندھے مسعود کا فرار | مسعود مرزا کے چند دودھ شریک بھائی، عزیز اور رفیق اسے کیش لے گئے تاکہ
سلطان علی مرزا کے پاس سمرقند لے جائیں لیکن کیش والے بھی اس کے قتل کے درپے ہوئے۔ اس
لئے وہ کیش سے بھاگ کر چار جوئی کے راستے سے سلطان حسین مرزا کے پاس چلے گئے۔
خسرو پر لعنت | حقیقت یہ ہے کہ جو آدمی ایسی بڑی حرکت کرے اور ایسے جرم کا مرتکب ہو۔ اس
پر قیامت تک لعنت برستی رہے گی۔

جو آدمی خسرو شاہ کے ایسے افعال سنے گا۔ اس پر لعنت ہی بھیجے گا۔ اور جس آدمی کو ان
فعلوں پر لعنت کرتے ہوئے نہ سنے گا اس کو بھی لعنت کا حق دار جانے گا۔

خسرو کی بادشاہ سازی | اس نازیبا حرکت کے بعد بائستغمر مرزا کو بادشاہ بنایا اور حصار بھیج دیا۔ میر شاہ
مرزا کو بامیاں بھیجا اور مددگار کے طور پر سید کامل کو ساتھ کیا۔

عہ مسعود کے اندھا ہونے کے بعد سلطان حسین مرزا نے اپنی ایک اور بیٹی بیگم سلطان کو اس کے نکاح میں دیا۔ بیگم سلطان
پاپا آغاچ کے لطن سے تھی۔ جب ازبکوں نے مسعود کو قتل کر دیا تو بیگم سلطان بیت اللہ چلی گئی۔ اس کے ہاں ایک لڑکا اور ایک لڑکی ہوئی
تھی۔ لڑکی کو سلطان حسین مرزا کی ایک لونڈی ایاق بیگم نے پالا تھا۔ بعد میں ایاق مرزا سے اس کی شادی ہوئی۔ لڑکا اپنی والدہ کے حکم کے مظلوم رہا۔

رہمائے قرآن

اسلام اور پیغمبر اسلام صلعم کے پیغام کی صداقت کو سمجھنے کے لئے اپنے انداز کی یہ بالکل جدید کتاب ہے
جو خاص طور پر غیر مسلم یورپین اور انگریزی تعلیم یافتہ اصحاب کے لئے لکھی گئی ہے۔
جدید ایڈیشن۔ قیمت ایک روپیہ